

ሰራዊት ኤርትራ ዑሰብ አይኾነን ፣

ፊደራላዊ መንግስቲ ኢትዮጵያን ክልላዊ መንግስቲ ትግራይን ኣብ መንገእም ተፈጠሩ ዝነበረ ሸግር ብሰላማዊ መንገዲ ክፍትሑዎ ብዘይ ምክኣሎም ካብ ዝሓለፈ 10/4/20 ጅሚሮም ኣብ ኹናት ተጸሚዶም ከምዘለዉ ይፍላጥ ። ነዚ ኣጋጣሚ እዚ ተጠቂሙ ኢሳያስ ኣፍወርቂ ሰራዊት ኤርትራ ናብቲ ኹናት ከምዘሳተፎም፣ ኣብዚ ጊዜ እዚ ፍሉጥ ናይ ኣዳባባይ ምስጢር ኾይኑ ይርኸብ ኣሎ ። መካብሮ ሰራዊት ኤርትራ ክሳብ ሕጂ ንቡር ዘይረኸበ ዝተወጸዔ ክፋል ሕብረተሰብና ምዃኑ ኩሉና እንፈልጦ ሓቂ ኢዩ ። ኣብዚ ናይ ኢትዮጵያ ኹናት ሕድሕድ ብድልዩቱ ዘይኾነስ ተገዲዱ ፣ ከይተነግሮ ኣብ ግምባራት ኹናት ወሲዶም ብድሕራት ጥይት ብቅድሚት ጥይት እናተተኾሶ ፣ ሂወቱ ዝኸፈል ዘሎ ኤርትራዊ ዜጋ እዩ። እዚ ኤርትራዊ ወተሃደር እዚ ከም እኽለ ብታሕቲ መጥሓን ብላዕሊ መዲድ ኣብ ዝመሰል ናብራ ይነብር ኣሎ ።

እዚ ኣብ ላዕሊ ዝገለጽኩዎ ናብራ ዝሕልፍ ዘሎ ወተሃደር፣ ብገለ ገለ መራከቢ ብዙሓን ፣ እንታይ ረብሓ ስለ ዘሎኩም “ ዕሰብ ወተሃደር ኢሳያስ ኣብ ትግራይ ይዋጋእ ኣሎ “ እናበልኩም ነቲ መንእሰይ ብዘይ ድልዩቱ ህወቱ ዝኸፈል ዘሎ ክትጸርፍዎ ትውዕሉ ዘሎኹም ። እዚ መንእሰይ እዚ እኛ ከም ዝኾነ ኤርትራዊ ክመሀርን ሓዳር ገይሩ ክወልድን ክዝምድን ዘይደሊ ኾይኑ ዲዩ ዝሰምዓኹም ?

ኣበው ክምሰሉ እንክሎው “ዘዓሰብ ክሳብ ዘሎ ፣ሰዒሰብ አይሰአንን “ ይብሉ ። ብዝኾነ፣ ዕሰብ ዝብሃል ወተሃደር ብካልእ ሃገር ገንዘብ ተኸፊሎዎ ምስቶም ሰራዊት ናይታ እትኸፍሎ ዘላ ሃገር ተሰሊፉ ዝዋጋእ ባእታ እዩ ። ብካልእ ኣሃራርባ ንሃገሩ ዘይኮነ ገንዘብ ክርክብ ኣብ ሰራዊት ናይ ባዕዲ ሃገር ተሰሊፉ ዝዋጋእ ሰብ ማለት እዩ። ስለዚ እዞም ንሰራዊት ኤርትራ ዕሰብ ሰራዊት ዝብሉዎ ዘለዉ ሰባት ፣ መንግስቲ ኢትዮጵያ ገንዘብ ክፈላ ተዋግኦ ከምዘሎ ዘቅርቡዎ ጭብጢ እንተሎ ፣ እቲ ዝብሉዎ ሓቂ ገርና ምወሰድናዮ ። እንተ ዘይኮነ ካብ ንሰራዊት ኤርትራ ምጽራፍ ክቅጠቡ ይግባእ ። ምናልባሽ ግን እቶም ነቲ ሰራዊት ኤርትራ ዑሰብ ዝብሉዎ ሰባት “ ክይቀደመትኪ ሓባል በሊያ “ ዝብሃል ክይኸውን ።

ሕቡራት መንግስታት ኣሚርካ ብምስምስ ሰላምን ፀጥታ ኣብ ዒራቅን ኣፍጋኒታንን ብኣሸሓት ዜጋታት ናይዘን ክልተ ሃገራት ቀቲሎምን ኣሰንኪሎምን ፣ ኣብ ንብረት ዝወረደ ክሳራን ናይ ኣየር ብኸላን ጸብጺብኻ ዝወዳእ ኣይነበረን ። መንግስቲ ኣሚርካ ነቶም ኣብዘን ሃገራት ዝሞቱ ኣባላት ሰራውቶም ብክብርን ስነ ስርዓትን ተቀቢሎም ኣብ ዝግባእ ነባሪ ቦታ ቀብሪ የፋኑዎውም ነይሮምን ኣሎውን ። ህዝቢ ኣሚርካ ከኣ ነዞም ካብ ዓዶም ወጻኢ ዝሞቱ ደቆም ዑሰባት ክብሉን ክጸርፍን ኣይሰምዓናን ኣይራኣናን ። ብኣንጻሩ ብኩርዓት ንሞት ደቆም ከም ንህዝቢ ኣሚርካን ንህዝቢ ዓለም ሰላምን ብልጽግናን ዝተከፍለ ዋጋ ብጸጋ ይቅበሉዎ ርኢና ።

ኣብ ወንጌል ዮሃንስ 7:53-8:11 ብዙሓት ፈሪሳውያን ንሓንቲ ሰበይቲ ካብ ሓዳራ ወጻኢ ናይ ስጋ ርክብ ፈጸማ ስለ ዝኾነት ብናይ ሙሴ ሕጊ ብዳርባ እምኒ ክትቅተል ኣሎዎ እዩ ዝብል እሞ ንሰኻ ከ እንታይ ትብል ክብሉ ንጎይታና ኢየሱስ ክርሱቶስ ክልተ ጊዜ ካብ ዝሰርሖ ዝነበረ እናኣቛረጹ ተወክሰዎ ፣ ኢየሱስ ከኣ እቲ ካብኹም ኣነ ሓጥያት የብለይን ንጹህ እየ ዝብል ሰብ እንተሎ ንሱ እምኒ ክድርቢ ይጀምር ክብል መለሰሎም ፣ ሓደ ድሕሪ ሓደ መመሊቆም ካብቲ ቦታ

ጠፍኦ ። ስለዚህ እዞም ነዚ ሰራዊት ኤርትራ ዕሱብ እናበልኹም እትጸርፉ ዘሎኩም ሰባት ብሓቂ ዶ ንጹሓት እኹም ?

ኣብዚ ዘሎናዮ ምዕቡል ዘመን ናይ ተክኖሎጂ እቶም ወንጌቲ መራከቢ ብዙሓን (Mass Media)ዘኾንኹም ኤርትራውያን ኩሉኹም ቡቲ ሕጊ ናይ ጋዜጣኒነት ተማእዚዘኹም ናብ ሕዝቢ ዝቀርብ ሓቀኛ ሓበሬታታት ናይ ምእካብን ምዝርጋሕን ስራሕ እዩ ክኸውን ዝግብኦ ነይሩ ስርሓኹም ። ህዝቢ ከኣ ነቲ ዝሃብኹሞም ሓበሬታ ሓቀኛ ምኅኑን ዘይምኅኑን ባዕሉ ፕሮሰስ ክገብርን ዕድል ምሃብ እዩ ። ነዚ ንጎሂ ጊፍኩም ኣብ ውሽጥኩም ዘሎ ርኣይ ሰሚዒትን እናደመርኩም ውሰኔ እናሃብኩም መሰል ህዝቢ ትገፋ ኣሎኩም ። ኣብ ክንዲ ጽጹይ ሓበሬታ ንህዝቢ ምሃብ ፣ወሰንቲ ንምኅን እተርእዩዎ ዘሎኹም ኣንፈት ኣብ ዝኾነ ቦታ ኩባጽሓና ኣይኮነን ። ኣብ ዓለምና ዝበዘሙ ጋዜጠኛታት ሞዮኦም ዝኹብሩ እዮም ። እንተኮነ ከምቲ ኣበው ዝብሉዎ “ኣብ መንጎ ስርናይ ክርዳድ ኣይሰኣንን” ከምዝብሃል ፣ ኣብ መንጎ ጋዜጠኛታት እውን እቲ ጉዳይ ከይህሉ ኩሉ ግዜ ክብርታትና ዘይትንክፍ ጉዳይ ክንክተል እንተ ንመርጽ ምጸባ ።

ኣብ ታሪኽ ህዝቢ ኤርትራ እንተ ተመክልኩትና ኣብዘን ዝሓለፉ 150 ዓመታት ካብ ሰግር ባሕሪ ዝመጹ ወረርሽኻት ብመሰፍንትን ነጋውሰ ኢትዮጵያን ኣብ እተፈላላዩ መድረኻት ኣብ ልዕሊ ህዝቢ ኤርትራ ፍጹም ጨኻንዮ እተመልኦ ቅትለታት ኣብ ሰብን ንብረትን እናተፈጸመ ጽኒሑ ። ብፍላይ ብዕድሜና ዘርከብናሉ ካብ 1967 ጀሚሩ ክሳብ 1991 ዝነበረ ኡኩይ ተግባር ወተሃደራት ኢትዮጵያ ፡ ድሮ ተርሲዑ ዲዩ ኾይኑ ? ነቲ ሰራዊት ዕሱብ ምባል ዘይኾነስ ነቶም ነዚ ዓይነት ግፍዕታት ክፍጸም ዝእዘዙ መንግስታት ይኩኑ ወልቀሰባት ሓላፍነት ክስከሙ ምግባር ኣይቀልልን እንዲዩ ኾይኑ ።

ሰራዊት ኤርትራ ዑሱብ ተባሂሉ ዝግለጽ ኣይኾነን ። እንታይ ደኣ ውጽዕ መሰል ዘይብሉ ዜጋ እዩ ። ኣብ ኢትዮጵያ ብድልዩቱ ዘይኾነስ ቡቲ ዓማጺ ስርዓት ተገዲዶ ዝዋጋእ ዘሎ እዩ ። እቲ ብቀዳምነት ክንርድኦ ዘሎና ኣብ ኤርትራ ዘሎ መግሰቲ ዘይኾነስ ወልቀሰብ ብዘይ ሕግን ቅዋምን ህዝብን ሃገርን ከም ድላዩ ዝዕኑ ዘሎ ብደረጃ ሸፍትነት እውን ክርኤ ዘይግብኦ ሰብ እዩ ። ኢሲያስ ኣፍወርቂ ንህዝቢ ኤርትራ እኳ ሓዲሽ ኣይኮነን ። ነቶም ካብ ሚዳ ሓንጊሮሞ ዝመጹ ጀጋኑ በሊዑ ሕጂ ከኣ ደቆምን ደቂ ደቆምን ኣብ ምብላዕ ይርከብ ኣሎ ። ከም ዝኾነ ወልቀ-መላኪ ኢሲያስ ኣፈውርቂ ብናቱ ፍልስፍናን ዝኣምኑ ኣመንቲ ኣጥሪዩ ። ብልዑ እንተ በሎም ዝበልዑ ፣ ሕሰቡ ኣንተ በሎም ጥራሕ ዝሓሰቡ ፡ ተዋግኡ እንተ በሎም ከኣ ዝውግኡ ስለዚ እዞም ሰዓብቱ ብፍላይ ኣብዚ ዝሓለፈ 20 ዓመታት ኣብ ከቢኦም እንታይ ይግበር ወይ ይባሃል ኣሎ ሓበሬታ የብሎምን ብዕድሜ እንተኾነ እውን መንእሰያት እዮም ። ወዲ ሰብ ከኣ ንመሰሉን ክብሩን ክቻለስ ክነቕሕ ኣሎዎ ።

ኣብ ኤርትራ እቲ ስርዓት ክልወጥ እንተ ኾይኑ ካብ ኣሚሪካን ኤውሮፓን ብዘፍኖ ዜና ኣይኾነን ፣እንታይ ደኣ ቡቶም ኣብታ ሃገረ ኤርትራ ዘሎዉ ወተሃደራት/መንእሰያትን ሓዋት እናሰተዩ፣ ናብራ ዕሬ እናጠዓምም ሓደ መዓልቲ ጸልማት ተቐንጢጡ ብርሃን ከምጽእ ተሰፋ ዘሎዎም ህዝብን ወተሃደራት ተቻለሰቲ እዩ ። እቶም ንሰራዊት ኤርትራ ዑሱብ እናበልኹም

እተጽውው ብናይ ህዝቢ ኤርትራ ወፊያታት እትነብሩ ፣ ሕዝቢ ዝህበኹም ሓገዝ ደው ከየበለ ኣብ ልዕሊ ህዝባዊ ሰራዊት እተውርድዎ ጸርፊ ኣቋርጽዎ ።

ኣብ መወዳእታ ፡

ዘኾነ ኢሰብኣዊ ተግባር ኣብ ልዕሊ ህዝቢ ትግራይ ይኹን ኤርትራውያን ሰደተኛታት ዝተፈጸመ ዓመጽ እንተሎ ብመን ይፈጸም ብዘየገድስ ክኹነንን ደው ክብልን ይግባእ ። እቶም ፈጸምቲ ወይ ጥርጡራት ዝበገሉ ጥራሕ ዘይኾኑ እቶም ነቲ ጉዳይ ክፍጸም ዝለኣኹ ኣዘዘቲ እውን ኣብ ቅድሚ ሕጊ ክቀርቡ ይግባእ ። እቲ ገበን ከምዘፈጸመ እተረጋገጸሉ ሰብ ከኣ ብሕጊ ክቅጸ ይግባእ ።

ዘለዓለማዊ ዝክሪ ንስውኣትና

ኣምላክ ሃገርና ኤርትራ ይባርኽ

ክብርም ግሪካት

1/27/21